

धरती आबा जनजातीय ग्राम उत्कर्ष अभियान (DA JGUA) या केंद्र पुरस्कृत योजनेच्या अंमलबजावणीसाठी समन्वय अधिकारी (Nodal Officer), राज्य समन्वय यंत्रणा (Single Nodal Agency (SNA)) व अंमलबजावणी यंत्रणा (Implementing Agency) घोषित करण्याबाबत.

**महाराष्ट्र शासन
शालेय शिक्षण व क्रीडा विभाग**

शासन निर्णय क्रमांक:- संकीर्ण २०२५/प्र.क्र. ०२ (E-९६३६०९)/ एसडी-१

मादाम कामा मार्ग, हुतात्मा राजगुरु चौक,

विस्तार इमारत, मंत्रालय, मुंबई ४०००३२.

दिनांक: १५ मे २०२५.

वाचा :-

- १) वित्त विभाग, शासन परिपत्रक, क्र. संकीर्ण २१२१/प्र.क्र. ३५/कोषा प्रशा-४, दि. ०१.०७.२०२१.
- २) जनजाती कार्य मंत्रालय, भारत सरकार यांचे पत्र, क्र. F. No. १८०१५/ ०४/ २०२४/ PVTG, दि.११.१०.२०२४.

प्रस्तावना :-

केंद्र पुरस्कृत धरती आबा जनजाती ग्राम उत्कर्ष अभियान (DAJGUA) या योजनेच्या अनुषंगाने दि.२७ सप्टेंबर, २०२४ रोजी नवी दिल्ली येथे आयोजित मंथन शिबिरात योजनेच्या अंमलबजावणीबाबत सर्वंकष चर्चा झालेली आहे. सदर चर्चेनुसार देशातील आदिवासी जमातींच्या आर्थिक व सामाजिक विकासाकरीता धरती आबा जनजातीय ग्राम उत्कर्ष अभियान ही योजना दि.०२.१०.२०२४ रोजी पासून संपूर्ण देशभरात सुरु करण्यात आली आहे. केंद्र शासनाच्या जनजातीय कार्य मंत्रालय यांच्या दि. ११.१०.२०२४ रोजीच्या पत्रान्वये धरती आबा जनाजतीय ग्राम उत्कर्ष अभियान (DA JGUA) या योजनेची अंमलबजावणी करण्याबाबत सुचना देण्यात आलेल्या आहेत. त्याचप्रमाणे २५ प्राधान्य क्षेत्रांशी संबंधित १७ विभागांनी त्यांच्या अधिनस्त योजना राबविण्याबाबतचा कृती आराखडा (Action Plan) ठरवून निधी वितरणासाठी प्रस्ताव केंद्र शासनास सादर करण्याबाबतच्या सुचना देण्यात आलेल्या आहेत.

२. केंद्र शासनाच्या जनजातीय कार्य मंत्रालय यांच्या दि. १८.१०.२०२४ रोजीच्या पत्रान्वये धरती आबा जनजातीय ग्राम उत्कर्ष अभियान (DA JGUA) या योजनेद्वारे आदिवासी जमातींचा सामाजिक व आर्थिक विकास साध्य करण्याचे उद्दिष्ट आहे. सदर योजना सुमारे ६३८४३ आदिवासी गावांमध्ये राबविण्याचे उद्दिष्ट

आहे. सदर योजनेसाठी राज्यातील ३१ जिल्हांची निवड करण्यात आली असून यामध्ये राज्यातील २०६ तालुक्यांचा व ४०३२ गावांचा समावेश आहे. त्याकरीता जनजातीय कार्य मंत्रालयाने दि.१८.१०.२०२४ रोजीच्या पत्रान्वये योजनेच्या प्रारूप मार्गदर्शक सूचना (Annexure-१), योजनेचा सूचक पोहोच आराखडा (Indicative Outreach Framework) (Annexure-II), योजनेच्या अनुषंगाने राज्यस्तरीय प्रकल्प व्यवस्थापन कक्ष (SPMU) स्थापन करण्यासाठी सूचक अटी (Annexure-III) तसेच योजनेतर्गत समावेश करण्यात आलेल्या गावांची यादी (Master sheet) इ. सहपत्रे पत्रासोबत जोडण्यात आली आहेत. तसेच सदर योजनेसाठी समग्र शिक्षा अभियान, कस्तुरबा गांधी बालिका विद्यालय तसेच नेताजी सुभाषचंद्र बोस आवासीय विद्यालयाच्या धर्तीवर १००० विद्यार्थ्यांच्या वसतिगृहासाठी केंद्र शासनाच्या वित्तीय समितीमार्फत सन २०२४-२५ करीता रु. २७४ कोटी, सन २०२५-२६ करीत रु.६८८ कोटी आणि सन २०२६-२७ ते सन २०२८-२९ करीता रु. १७८८ कोटी असा एकूण रु. २७५० कोटी इतक्या निधीच्या प्रमाणात निधी राखून ठेवण्यासाठी केंद्र शासनामार्फत संबंधीत राज्य शासनास सुचना देण्यात आलेल्या आहेत. या योजनेसाठी केंद्र व राज्य शासनाच्या हिस्स्याचे प्रमाण ६०:४० (केंद्र: राज्य) असे आहे.

३. केंद्र पुरस्कृत योजनांच्या निधी वितरण व विनियोजन व्यवस्थापनासाठी वित्त विभागाने दि.०१.०७.२०२१ रोजीच्या परिपत्रकान्वये मार्गदर्शक सुचना निर्गमित केलेल्या आहेत. त्यानुसार, धरती आबा जनजाती ग्राम उत्कर्ष अभियान (DAJGUA) या योजनेच्या अंमलबजावणीसाठी समन्वय अधिकारी (Nodal Officer), राज्य समन्वय यंत्रणा (Single Nodal Agency (SNA)) व अंमलबजावणी यंत्रणा (Implementing Agency) घोषित करण्याची बाब शासनाच्या विचाराधीन आहे.

शासन निर्णय :-

केंद्र पुरस्कृत धरती आबा जनजाती ग्राम उत्कर्ष अभियान (DAJGUA) या योजनेच्या अंमलबजावणीसाठी सह / उप सचिव (विद्यार्थी विकास), शालेय शिक्षण व क्रीडा विभाग, मंत्रालय, मुंबई यांची “समन्वय अधिकारी (Nodal Officer)” म्हणून नियुक्ती करण्यात येत आहे. तसेच, राज्य प्रकल्प संचालक (समग्र शिक्षा), महाराष्ट्र प्राथमिक शिक्षण परिषद, मुंबई यांना “राज्य समन्वय यंत्रणा (Single Nodal Agency (SNA))” घोषित करण्यात येत आहे.

२. राज्य समन्वय यंत्रणा (Single Nodal Agency (SNA)) यांनी त्यांचे स्तरावर योजनानिहाय “अंमलबजावणी यंत्रणा (Implementing Agency)” पदनाम निहाय PFMS प्रणालीशी मॅपिंग करण्याची कार्यवाही करावी.

३. केंद्र पुरस्कृत योजनांकरीता प्राप्त होणाऱ्या निधीबाबत केंद्र शासनाने वेळोवेळी दिलेल्या निर्देशानुसार तसेच, जनजाती कार्य मंत्रालय, भारत सरकार यांनी वेळोवेळी दिलेल्या मार्गदर्शक सुचनांनुसार आवश्यक ती कार्यवाही करावी.

४. सदर शासन निर्णय वित्त विभागाचे संदर्भाधिन दि.०१.०७.२०२१ रोजीचे परिपत्रकानुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०५१५१८२३२३५४२१ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रामदास धुमाळ)

कार्यासन अधिकारी, महाराष्ट्र शासन

प्रति,

१. मा. राज्यपालांचे सचिव, राजभवन, मुंबई.
२. मा. मुख्यमंत्री यांचे प्रधान सचिव, मंत्रालय, मुंबई.
३. मा. मंत्री (शालेय शिक्षण), यांचे खाजगी सचिव, मंत्रालय, मुंबई.
४. सर्व मा. मंत्री, महाराष्ट्र राज्य, मंत्रालय, मुंबई.
५. मा. राज्यमंत्री (शालेय शिक्षण), यांचे खाजगी सचिव, मंत्रालय, मुंबई.
६. सर्व मा. राज्यमंत्री, महाराष्ट्र राज्य, मंत्रालय, मुंबई.
७. मा. मुख्य सचिव यांचे उप सचिव, मंत्रालय, मुंबई.
८. सर्व मा. विधान परिषद सदस्य.
९. सर्व मा. विधानसभा सदस्य.
१०. अपर मुख्य सचिव, वित्त विभाग, मंत्रालय, मुंबई.
११. प्रधान सचिव, नियोजन विभाग, मंत्रालय, मुंबई.
१२. प्रधान सचिव, (शालेय शिक्षण व क्रीडा विभाग) यांचे स्वीय सहायक, मंत्रालय, मुंबई.
१३. आयुक्त (शिक्षण), महाराष्ट्र राज्य, पुणे.
१४. राज्य प्रकल्प संचालक, महाराष्ट्र प्राथमिक शिक्षण परिषद, मुंबई.
१५. जिल्हाधिकारी, (सर्व).
१६. मुख्य कार्यकारी अधिकारी, जिल्हा परिषद (सर्व).
१७. शिक्षण संचालक (प्राथमिक/ माध्यमिक/ योजना), शिक्षण संचालनालय, पुणे.
१८. महालेखापाल (लेखा परीक्षा), महाराष्ट्र १/२ मुंबई, नागपूर.
१९. महालेखापाल (लेखा व अनुज्ञेयता), महाराष्ट्र १/२ मुंबई/नागपूर.
२०. संचालक, लेखा व कोषागारे, महाराष्ट्र राज्य, मुंबई-६३.
२१. सर्व वरिष्ठ लेखा परीक्षक (शिक्षण विभाग).

२२. अधिदान व लेखा कार्यालय, मुंबई.
२३. सह सचिव/उप सचिव (विद्यार्थी विकास/ रोखशाखा), शालेय शिक्षण व क्रीडा विभाग, मंत्रालय, मुंबई.
२४. वित्त विभाग, (कोषा प्रशा/ व्यय-५/अर्थसंकल्प शाखा), मंत्रालय, मुंबई.
२५. अवर सचिव/कक्ष अधिकारी (लेखाशाखा), शालेय शिक्षण व क्रीडा विभाग, मंत्रालय, मुंबई.
२६. अवर सचिव/ कक्ष अधिकारी (अर्थसंकल्प), शालेय शिक्षण व क्रीडा विभाग, मंत्रालय , मुंबई.
२७. निवड नस्ती (एसडी-१).